

II

(Atti mhux leġislattivi)

REGOLAMENTI

REGOLAMENT TAL-KUMMISSJONI (UE) Nru 471/2010

tal-31 ta' Meju 2010

li jemenda r-Regolament (KE) Nru 1235/2008, f'dak li għandu x'jaqsam mal-lista ta' pajjiżi terzi li minnhom jehtieg li joriġinaw ċerti prodotti agrikoli miksubin mill-produzzjoni organika biex ikunu jistgħu jitqieghdu fis-suq fl-Unjoni

(Test b'relevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 834/2007 tat-28 ta' Gunju 2007 dwar il-produzzjoni organika u t-tikkettar ta' prodotti organiċi u li jhassar ir-Regolament (KEE) Nru 2092/91 ⁽¹⁾ u b'mod partikolari l-Artikolu 33(2) tiegħu,

Billi:

(1) Skont l-Artikolu 33(2) tar-Regolament (KE) Nru 834/2007, l-Anness III għar-Regolament tal-Kummissjoni (KE) Nru 1235/2008 tat-8 ta' Diċembru 2008 li jistabbilixxi r-regoli dettaljati għall-implimentazzjoni tar-Regolament tal-Kunsill (KE) Nru 834/2007 dwar l-arrangamenti għall-importazzjonijiet ta' prodotti organiċi minn pajjiżi terzi ⁽²⁾ stabbilixxa lista ta' pajjiżi terzi li għandhom sistema ta' produzzjoni u miżuri ta' kontroll għall-produzzjoni organika rikonoxxuti bħala ekwivalenti għal dawk stipulati f'dak ir-Regolament. Fid-dawl ta' applikazzjonijiet u informazzjoni godda li rċeviet il-Kummissjoni minn pajjiżi terzi mill-aħħar pubblikazzjoni tal-lista, għandhom jitqiesu ċerti modifikazzjonijiet u jiżdiedu jew jiddaħhlu fil-lista.

(2) L-awtoritajiet Awstraljani infurmaw lill-Kummissjoni li entità waħda ta' kontroll għet ristrutturata u bidlet ismha. L-awtoritajiet Awstraljani pprezentaw lill-Kummissjoni l-garanziji mehtieġa biex jissodisfawha li l-entità ristrutturata ta' kontroll tissodisfa l-kriterji stipulati fl-Artikolu 8(2) tar-Regolament (KE) Nru 1235/2008.

(3) Ċerti prodotti agrikoli li jiġu importati mill-Ġappun, bħalissa qed jiġu kkummerċjalizzati fl-Unjoni skont ir-regoli tranżizzjonali stipulati fl-Artikolu 19 tar-Regolament (KE) Nru 1235/2008. Il-Ġappun bagħat talba lill-Kummissjoni biex jiġi inkluz fil-lista li hemm provvediment għaliha fl-Anness III għal dak ir-Regolament u bagħat l-informazzjoni mehtieġa skont l-Artikoli 7 u 8 ta' dak ir-Regolament. L-analiżi ta' dik l-informazzjoni u d-diskussjoni ta' wara mal-awtoritajiet Ġappuniżi wasslu għall-konklużjoni li, f'dak il-pajjiż, ir-regoli li jirregolaw il-produzzjoni u l-kontrolli tal-prodotti organiċi huma ekwivalenti għal dawk stabbiliti fir-Regolament (KE) Nru 834/2007. Il-Kummissjoni wettqet kontrolli fuq il-post dwar ir-regoli tal-produzzjoni u l-miżuri tal-kontroll attwalment applikati fil-Ġappun, kif previst fl-Artikolu 33(2) tar-Regolament (KE) Nru 834/2007. B'riżultat ta' dan, il-Kummissjoni għandha tinkludi l-Ġappun fil-lista provduta fl-Anness III għar-Regolament (KE) Nru 1235/2008.

(4) Ir-Regolament (KE) Nru 1235/2008 għandu għalhekk jiġi emendat skont dan.

(5) Il-miżuri provduti f'dan ir-Regolament huma skont l-opinjoni tal-Kumitat regolatorju dwar il-produzzjoni organika,

ADOTTAT DAN IR-REGOLAMENT:

Artikolu 1

L-Anness III għar-Regolament (KE) Nru 1235/2008 huwa emendat skont l-Anness għal dan ir-Regolament.

⁽¹⁾ ĠU L 189, 20.7.2007, p. 1.

⁽²⁾ ĠU L 334, 12.12.2008, p. 25.

Artikolu 2

Dan ir-Regolament għandu jidhol fis-seħh fis-seba' jum mill-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-31 ta' Mejju 2010.

Għall-Kummissjoni

Il-President

José Manuel BARROSO

ANNEX

L-Anness III għar-Regolament (KE) Nru 1235/2008 huwa emendat kif ġej:

1. Fil-punt 5 tat-test li jirrigwardja l-Awstralja, ir-raba' inċiż jinbidel b'li ġej:

— NASAA Certified Organic (NCO), www.nasaa.com.au;

2. Wara t-test li jirrigwardja l-Iżrael, jiddaħhal it-test li ġej:

"IL-ĠAPPUN

1. Il-kategoriji tal-prodotti:

- (a) għelejjel mhux ipproċessati u materjal veġetattiv tal-propagazzjoni u żrieragħ għall-koltivazzjoni;
- (b) prodotti agrikoli pproċessati għall-użu bħala ikel komposti essenzjalment minn ingredjent wiehed jew aktar li joriginaw mill-pjanti.

2. **L-orijini:** prodotti tal-kategorija 1(a) u ingredjenti mkabbra b'mod organiku fil-prodotti tal-kategorija 1(b) li tkabbru fil-Ġappun.

3. **Standards tal-produzzjoni:** Japanese Agricultural Standard for Organic Plants (Notifika Nru. 1605 tal-MAFF tas-27 ta' Ottubru 2005), Japanese Agricultural Standard for Organic Processed Foods (Notifika Nru 1606 tal-MAFF tas-27 ta' Ottubru 2005).

4. **L-Awtoritajiet Kompetenti:** Labelling and Standards Division, Food Safety and Consumer Affairs Bureau, Ministry of Agriculture, Forestry and Fisheries, www.maff.go.jp/j/jas/index.html u Food and Agricultural Materials Inspection Center (FAMIC), www.famic.go.jp

5. Entitajiet ta' kontroll:

- Hyogo prefectural Organic Agriculture Society (HOAS), www.hyoyuken.org
- AFAS Certification Center Co., Ltd., www.afasseq.com
- NPO Kagoshima Organic Agriculture Association, www.koaa.or.jp
- Center of Japan Organic Farmers Group, www.yu-ki.or.jp
- Japan Organic & Natural Foods Association, <http://jona-japan.org/organic>
- Ecocert-QAI Japan Ltd., <http://ecocert.qai.jp>
- Japan Certification Services, Inc., www.pure-foods.co.jp
- OCIA Japan, www.ocia-jp.com
- Overseas Merchandise Inspection Co., Ltd., www.omicnet.com/index.html.en
- Organic Farming Promotion Association, www3.ocn.ne.jp/~yusuikyo
- ASAC Stands for Axis' System for Auditing and Certification and Association for Sustainable Agricultural Certification, www.axis-asac.net
- Environmentally Friendly Rice Network, www.epfnetwork.org/okome
- Ooita Prefecture Organic Agricultural Research Center, www.d-b.ne.jp/oitayuki

6. **Entitajiet ta' ċertifikazzjoni:** bħal fil-punt 5.

7. **Tul taż-żmien tal-inkluzjoni:** It-30 ta' Ġunju 2013."